

సదా సహాయోగి, ఆజ్ఞాకారి సుపుత్రులైన పిల్లలతో అవ్యక్త బాప్ దాదా మాట్లాడుతున్నారు :-

ఈరోజు బాప్ దాదా ఎవరిని కలుసుకునేటందుకు వచ్చారు? తెలుసా? ఈ రోజు అనేక భుజాలు కలిగిన బాబా తన యొక్క భుజాలతో అంటే సదా సహాయోగి పిల్లలను కలుసుకునేటందుకు వచ్చారు. విశేష సహాయోగి అత్తలు బాబా యొక్క కుడిభుజంగా అయ్యి ప్రతి కార్యంలో ఎంత ఎవరెడిగా ఉన్నారని. బాప్ దాదా డైరెక్టర్ యొక్క సైగ చేయగానే కుడిభుజాలైన పిల్లలు అంటే విశేష భుజాలు అంటే ఆజ్ఞాకారి పిల్లలు - సరే బాబా, మేము సదా తయారు అని అంటారు. బాబా అంటారు - ఓ పిల్లలూ! పిల్లలు అంటారు. సరే బాబా! ఇటువంటి విశేష భుజాలను బాబా చూస్తున్నారు. నలువైపుల ఉన్న విశేష భుజాలైన పిల్లల ద్వారా బాబా ఇవే మాటలు వింటున్నారు - అలాగే బాబా!, ఇప్పుడే చేస్తాము బాబా! మేము సిద్ధం బాబా! బాబా కూడా సదా అటువంటి పిల్లలను - మధురమైన పిల్లలు! సుపుత్రులైన పిల్లలు! విశ్వానికి ఆలంకరణ అయిన పిల్లలు! మాష్టర్ భాగ్యవిధాతలు! మాస్టర్ వరదాత పిల్లలు! అంటూ పిలుస్తారు.

ఈరోజు బాప్ దాదా ఇటువంటి పిల్లల యొక్క పేర్లు లెక్కిస్తున్నారు. ఎంత మాల తయారుచేసి ఉంటారు? చెప్పండి! చిన్న మాలయా లేక పెద్ద మాల తయారయ్యిందా? ఆ మాలలో మీ నెంబర్ ఎక్కడ ఉంటుంది? అంతిమ ఫలితం యొక్క మాల గురించి చెప్పటంలేదు. వర్తమాన సమయంలో ఇటువంటి కుడిభుజాలు ఎంతమంది ఉన్నారు అని ఆ మాలను తయారు చేస్తున్నారు. వర్తమానం యొక్క నెంబర్ సహజంగా తీయవచ్చు కదా? మాల యొక్క నెంబర్ లెక్క పెడుతూ - పెడుతూ బ్రహ్మబాబా ఒక విశేష విషయం చెప్పారు అది ఏమిటి? ఈనాటి విశేషమైన విషయం - కుడిభుజాలు అంటే సహాయోగుల యొక్క విషయం. ఈ సహాయోగం యొక్క విషయంలో - ప్రవృత్తిలో ఉంటూ ప్రవృత్తికి అతీతంగా ఉండేవారు, వ్యవహారంలో ఉంటూ సదా అలౌకిక వ్యవహారం యొక్క ధ్యాస ఉంచుకునే అతీత మరియు బాబాకి ప్రీయమైన విశేష పిల్లల యొక్క విశేషతను చూస్తున్నారు. వాయుమండలం అనే అగ్ని యొక్క సెగకు కూడా అతీతంగా ఉన్నారు. బాప్ దాదా ఇటువంటి అగ్ని పూఫ్ అయిన పిల్లలను చూసారు. లౌకికంలో ఉంటూ అలౌకిక పాత్రను అభినయించే డబల్ పాత్రధారుల యొక్క మహిమ ఈరోజు చేస్తున్నారు.

డబల్ పాత్రధారుల యొక్క విశేషతలను వర్ణన చేస్తున్నారు. కొంతమంది పిల్లలు ఎంత అనాశక్తంగా ఉంటున్నారంటే - సంపాదించు కుంటున్నారు, ఆ సంపాదన ద్వారా సుఖసాధనాలను ఎంతగా కావాలంటే అంతగా సమకూర్చుకోవచ్చు కానీ సాధారణంగా తింటున్నారు, సాధారణంగా నడుస్తున్నారు మరియు సాధారణంగా ఉంటున్నారు. మొదట అలౌకిక సేవ కొరకు విశేషంగా ధనం తీస్తారు. లౌకిక కార్యం చేస్తారు లౌకిక ప్రవృత్తి, లౌకిక సంబంధ, సంప్రదింపులు నిలుపుకుంటారు మరియు విశాలబుద్ధి కలిగి ఉంటారు కనుక వారిని కూడా కోపగించుకోనివ్వరు కానీ ఈశ్వరీయ సంపాదన యొక్క రహస్యాన్ని తెలుసుకుని రహస్యయుక్తంగా అయ్యి ధనం తీస్తారు. ఈ విశేషతలో గోపికలు (అక్కయ్యలు) కూడా తక్కువ కాదు. ఈ విధమైన గుప్త గోపికలు కూడా ఉన్నారు, లౌకికంలో ఆఫ్ పార్టనర్ అంటారు కానీ బాబాతో వ్యాపారం చేయటంలో ఫుల్ పార్టనర్ అవుతున్నారు. ఇటువంటి సత్యమైన మనస్సు కలిగిన, విశాల హృదయులైన గోపికలు కూడా ఉన్నారు, పాండవులు కూడా ఉన్నారు. చెప్పాను కదా - ఈరోజు ఇటువంటి పిల్లల యొక్క

పేర్లు లెక్క పెడుతున్నారు. అలాగే ఎకానమి మరియు ఏకీకామి పిల్లల యొక్క మాలను కూడా చూసారు - తమ సర్వ ఖజానాలు సమయం, శక్తులు మరియు స్థూలధనం, లౌకికంలో పొదుపు చేసి అలౌకిక కార్యంలో ఏవిధంగా ఉపయోగిస్తున్నారు అని. తమ యొక్క విశ్రాంతి సమయాన్ని కూడా తమ కోసం ఉపయోగించుకోవటం లేదు, ధన సంపాదన ఉన్నప్పటికీ కూడా 75% అలౌకిక కార్యంలో ఉపయోగిస్తున్నారు, నిమిత్త మాత్రంగా లౌకిక కార్యాన్ని నిలుపుకుంటున్నారు. ఈ విధమైన త్యాగవంతులైన పిల్లలు సదా అవినాశి భాగ్యవంతులుగా అవుతారు. కానీ ఈ విధమైన యుక్తీయుక్త పాత్రను అభినయించేవారు ఎక్కువ సంఖ్యలో లేరు. వ్రేళ్ళతో లెక్క పెట్టగలిగేంత మంది ఉన్నారు. అయినప్పటికీ డబల్ పాత్రను అభినయించే విశేష ఆత్మల యొక్క మహిమ తప్పకుండా వర్ణన చేయబడుతుంది. గుప్తదానమే - మహాదానం. గుప్త మహాదాని యొక్క విశేషత - త్యాగాన్ని కూడా త్యాగం చేస్తారు. శ్రేష్టకర్మకీ ఫలం లభిస్తుంది అంటే ప్రత్యక్షఫలంగా సర్వుల ద్వారా మహిమ లభిస్తుంది. సేవాధారికి శ్రేష్టమహిమ యొక్క సీట్ లభిస్తుంది - గౌరవం, పదవి అనే సీట్ లభిస్తుంది. ఈ సిద్ధి తప్పక లభిస్తుంది. ఎందుకంటే ఈ సిద్ధులు మార్గం యొక్క అజ్ఞాపత్రాలు కానీ అంతిమ గమ్యం కావు. అందువలన వీటిని త్యాగం చేసే త్యాగవంతులుగా భాగ్యవంతులుగా అవ్వండి. దీనినే మహాత్యాగం అంటారు.

ఇప్పుడిప్పుడే చేసారు, ఇప్పుడిప్పుడే తినేస్తే జమ అవ్వదు. ఈ అల్పకాలిక సిద్ధులు, కర్మ యొక్క ప్రత్యక్షఫల రూపంలో తప్పకుండా లభిస్తాయి ఎందుకంటే సంగమయుగం ప్రత్యక్షఫలం ఇచ్చే యుగం. భవిష్య ఫలం అయితే అనాది నియమం అనుసరించి లభించవలసిందే కానీ సంగమయుగం పరదానియుగం. ఇప్పుడిప్పుడే చేసారు, ఇప్పుడిప్పుడే లభిస్తుంది. కానీ ఇప్పుడిప్పుడే తినేయకూడదు. ప్రసాదంగా భావించి పంచి పెట్టేయండి లేక బాబా ముందు భోగ్ చేసేయండి. అప్పుడు ఒకటికి కోటిరెట్లు జమ అవుతుంది. కనుక వ్యాపారం చేయటంలో తెలివైనవారిగా అవ్వండి, అమాయకులుగా అవ్వవద్దు. విన్నారు కదా, వీరు రెండవ నెంబర్ వారు. మంచిది - మూడవ నెంబర్ గురించి కూడా వింటారా? మూడవ నెంబర్ వారు - సేవలో సహాయోగిగా తక్కువగా అవుతారు కానీ, మొదట సీట్ తీసుకోవాలి అనుకుంటారు. సర్వఖజానాలు స్వయం యొక్క విశ్రాంతికి ఎక్కువగా ఉపయోగిస్తారు.

మొదటినెంబర్ వారు - ఏకీకామి మరియు ఎకానమి ఆత్మలు, రెండవ నెంబర్ వారు - సంపాదించుకుంటారు, తినేస్తారు మరియు మూడవ నెంబర్ వారు - సంపాదన తక్కువ, తినటం ఎక్కువ. ఇతరుల యొక్క సంపాదన కూడా తినేసేవారిగా ఉంటారు. 1. శ్రేష్ట ఆత్మల భాగ్యం యొక్క లెక్క 2. త్యాగవంతులైన పిల్లలు ప్రత్యక్షఫలాన్ని, సర్వప్రాప్తులను త్యాగం చేస్తారు కానీ మూడవ నెంబర్ పిల్లలు వారి యొక్క లెక్క కూడా స్వయం స్వీకరిస్తారు. సంపాదించేవారు కాదు, కేవలం తినేవారిగా ఉంటారు. అందువలన నెంబర్ వన్ పిల్లలు బరువు దించుకునేవారు, వీరు బరువు పెంచుకునేవారు. ఎందుకంటే శ్రమ చేసిన సంపాదనతో తినటంలేదు. ఇలా తినే, త్రాగే ఆత్మలను కూడా చూసారు.

ఇప్పుడు మూడు నెంబర్స్ గురించి విన్నారు కదా? నేనెవరు? అని ఆలోచించారా? మంచిది - అయినప్పటికీ ఈ రోజు ఆత్మిక సంభాషణలో - ప్రవృత్తిలో ఉంటూ ఎకానమిగా మరియు ఏకీకామిగా ఉండే పిల్లల యొక్క మహిమ మాటిమాటికి జరిగింది. మంచిది.

ఈవిధంగా సదా అలాగే బాబా, మేము హాజరు బాబా అని అనేవారికి, సదా స్వయం యొక్క త్యాగాన్ని కూడా త్యాగం చేసి ఇతరులను భాగ్యవంతులుగా చేసేవారికి, సదా బాప్ దాదాతో శ్రేష్ట వ్యాపారం చేసేవారికి, సదా సేవలో సర్వఖజానాలను ఉపయోగించే వారికి, ఈ విధంగా గుప్తదాని, మహాభాగ్యవాన్ ఆత్మలకు బాప్ దాదా యొక్క ప్రియస్మృతులు మరియు నమస్తే.

## సహాయోగియే సహజయోగి.....26-11-81

రాజముషి, సహాయోగి, సహజయోగి పిల్లలతో అవ్యక్త బాప్ దాదా మాట్లాడుతున్నారు:-

ఈరోజు బాప్ దాదా తన యొక్క స్వరాజ్యాధికారి, రాజముషి పిల్లలను మరియు భవిష్యత్తులో కాబోయే రాజవంశీ పిల్లలను చూస్తున్నారు. అందరూ సహాయోగులు అంటే రాజముషులు. వర్తమాన వరదానీ సమయంలో బాప్ దాదా పిల్లలందరికీ విశేషంగా ఏ వరదానం ఇస్తున్నారు? సహజ యోగీభవ. ఈ వరదానాన్ని అనుభవం చేసుకుంటున్నారా? యోగులుగా అయితే చాలామంది అవుతారు కానీ సహజయోగులుగా సంగమయుగీ శ్రేష్ట బ్రాహ్మణాత్మలైన మీరు మాత్రమే అవుతారు. ఎందుకంటే మీకు వరదాత బాబా నుండి వరదానం లభించింది. బ్రాహ్మణులుగా అయ్యారు అంటే వరదానం పొంది వరదాని అయ్యారు. ఈ జన్మ యొక్క అన్నింటికంటే మొదటి వరదానం ఇదే. బాబా వరదాత, సమయం వరదాని, మరి మీరు వరదానం పొందే శ్రేష్ట ఆత్మలుగా అయ్యారా? మిమ్మల్ని మీరు ప్రశ్నించుకోండి. ఈ వరదానాన్ని సదా బుద్ధిలో జ్ఞాపకం ఉంచుకోవటమే వరదానాన్ని జీవితంలోకి తీసుకురావటం. ఇటువంటి వరదానం ప్రాప్తించిన ప్రాప్తి స్వరూప ఆత్మగా భావిస్తున్నారా? లేక శ్రమ కూడా చేయవలసివస్తుందా? సదా వరదాని ఆత్మలేనా? ఈ వరదానాన్ని సదా స్థిరంగా ఉంచుకునే విధి తెలుసా? అన్నింటికంటే సహజ విధి ఏమిటి? తెలుసు కదా! సదా సర్వులకి మరియు సేవలో సహాయోగి అవ్వండి. సహాయోగిగా అవ్వటమే సహజయోగిగా అవ్వటం. కొంతమంది బ్రాహ్మణాత్మలు సదా సహజయోగాన్ని అనుభవం చేసుకోలేకపోతున్నారు. యోగం ఏవిధంగా చేయాలి? బుద్ధిని ఎక్కడ స్థిరం చేయాలి? ఇంతవరకు ఈ ప్రశ్నలలోనే ఉన్నారు. సహాయోగంలో ప్రశ్నలే ఉండవు. మరియు వెనువెంట మీకు వరదానం ఉంది, వరదానంలో శ్రమ ఉండదు. సహజంగా, స్వతహాగా, సదా ఉంటుంది. అంటే సహజయోగి అనే వరదానం పొందిన వరదాని ఆత్మ స్వతహాగానే నిరంతర యోగిగా ఉంటుంది. ఉండటం లేదంటే దానికి కారణం ఏమిటి? ప్రాప్తించిన వరదానాన్ని లేదా బ్రాహ్మణ జన్మ యొక్క అలౌకిక బహుమతిని సంభాళించటం రావటం లేదు. స్మృతి ద్వారా సమర్థంగా ఉండటంలో నిర్లక్ష్యంగా ఉంటున్నారు. బ్రాహ్మణులు అయ్యి ఉండి సహజయోగిగా కాకపోతే ఇక బ్రాహ్మణ జీవితం యొక్క విశేషత ఏముంది? వరదాని అయ్యి ఉండి కూడా సహజయోగిగా కాకపోతే ఇంకెప్పుడు అవుతారు? సహజయోగం అనేది మా జన్మతోనే లభించిన వరదానం అనే నిశ్చయం, నషా సదా స్మృతిలో ఉంచుకోండి. ఈ వరదానాన్నే సర్వాత్మల పట్ల సేవలో ఉపయోగించండి. సహజయోగిగా అవ్వటానికి సేవలో సహాయోగిగా అవ్వటమే విధి.

అమృతవేళ నుండి మొదలుకుని సహాయోగిగా అవ్వండి. మొత్తం దినచర్య యొక్క ముఖ్య లక్ష్యం - సహాయోగి అవ్వాలి మరియు సహాయోగం ఇవ్వాలి. అమృతవేళ బాబాతో మిలనం